



18. Muktaa Paddhatih' (50)

baddhaanaam' yatra nityaanaam' muktaanaa meeshvarasya cha .
pratyaksham' sheshasheshitvam' saa me siddhyatu paadukaa ..
18.1.. 611..

tava ranga dhureena paadarakshe
vimalaa mauktika paddhatir vibhaati .
suhri'di tvayi saadhi taapavargaih'
samaye sankramiteva saadhu kri'tyaa .. 18.2.. 612..

sharanaagata sasya maalineeyam'
tava muktaamani rashmi nirjaraughaih' .
nanu ranga dhureena paadarakshe
jagatee nitya madaiva maatri'kaa'bhoot .. 18.3.. 613..

adhivishnupadam' parisphurantee
navamuktaamani nirmala prakaashaa .
paripushyasi mangalaani pum'saam'
pratipach chandra kaleva paaduke tvam .. 18.4.. 614..

nihitaa nava mauktikaavalis tvaam



abhitah' kaanchana paaduke muraareh' .
nakha chandramasaam' padaashritaanaam'
pratimaachandra parampareva bhaati .. 18.5.. 615..

samataamupaiti vapushaa'pi sadaa
bhavadeeya mauktika mahash chhuritaa .
haripaaduke haripa dodbhavayaa
kanakaapagaa surapuraapagayaa .. 18.6.. 616..

tava ranga chandra tapaneeya paaduke
vimalaa samudvahati mauktikaavalih' .
charanaaravinda nakha chandra mand'ala-
pranayopa yaatanava taarakaa ruchim .. 18.7.. 617..

chandrachood'a makut'ena laalitaa
chaaru mauktika mayookha paand'araa .
ranganaatha pada padma sanginee
lakshyase suradhuneeva paaduke .. 18.8.. 618..

ye bhajanti bhavateem' tavaiva te
mauktika dyuti vikalpa gangayaa .
vardhayanti madhuvairi paaduke



mauli chandra shakalasya chandrikaam .. 18.9.. 619..

muktaa mayookhair niyatam' tvadeeyaihi

aapoorayishyan navatam'sa chandram .

bibharti rangeshvara paadarakshe

devo mahaan darshita sannatis tvaam .. 18.10.. 620..

parishkri'taa mauktika rashmi jaalaih'

padasya goptree bhavatee muraareh' .

bhavatya nekormi samaakulaanaam'

pum'saam' tamas saagara pota paatree .. 18.11.. 621..

rangesha paada pratipanna bhogaam'

ratnaanuviddhair mahitaam' shirobhih' .

muktaavadaataam' manipaaduke tvaam'

moortim' bhujangaadhipateh' prateemah' .. 18.12.. 622..

mukunda paadaavani mauktikaiste

jyotsnaa mayam' vishvamidam' divaa'pi .

vaimaanikaanaam' na bhajanti yena

vyaakochataa manjali padmakoshaah' .. 18.13.. 623..



samaashritaanaa managhaam' vishuddhim'
traasavya paayam' cha vitanvatee tvam .
saayujya maapaadayasi svakeeyaihi
muktaaphalair maadhava paaduke nah' .. 18.14.. 624..

avaimi paadaavani mauktikaanaam'
keernaa mudagraih' kirana prarohaih' .
yaatrotsavaartham' vihitaam' muraarehe
abhanguraa mankrurapaalikaam' tvaam .. 18.15.. 625..

shivatvahetum' sakalasya jantoh'
sroto visheshaih' subhagaama sankhyaih' .
muktaa mayookhaih' sura sindhu manyaam'
pushnaasi rangeshvara paaduke tvam .. 18.16.. 626..

rangeshayaanasya padaavani tvaam'
laavanya sindhoh' savidhe nishannaam .
parisphuran mauktika jaala dri'shyaam'
prasooti bhinnaam' pratiyanti shuktim .. 18.17.. 627..

avaimi rangeshvara paadarakshe
muktaa phalaani tvayi nistulaani .



tenaiva kalpaantara taarakaanaam
uptaani beejaani jagad vidhaatraa .. 18.18.. 628..

vikramyamaana mabhavat kshana mantariksham'
maayaavinaa bhagavataa manipaadarakshe .
vyomaapagaa vipula budbuda darshaneeyaihi
muktaa phalaistava shubhaih' punarukta taaram .. 18.19.. 629..

lakshmee vihaara rasikena padaavani tvam'
rakshaavidhau bhagavataa jagato niyuktaa .
sattvam' tadarha miva darshayasi prabhootam'
muktaa mayookha nikarena visri'tvarena .. 18.20.. 630..

paadaarpanena bhavateem' pratipadyamaane
shreeranga chandramasi sambhri'ta mauktikashreeh' .
angee karoshi charanaavani kaantimagryaam
udbhidyamaana kumudeva kumudvatee tvam .. 18.21.. 631..

trayyanta harmya talavarna sudhaayitena
jyotsnaa vikalpita ruchaa manipaaduke tvam .
muktaamayee murabhidanghri saroja bhaajaam'
varnena te shamayaseeva sataa mavarnam .. 18.22.. 632..



vaikunt'ha paada nakha vaasanayeva nityam'
paadaavani prasuvate tava mauktikaani .
achchhinna taapa shamanaaya samaashritaanaam
aaloka mand'ala mishaa damri'ta pravaaham .. 18.23.. 633..

raamaanuvri'tti jat'ile bharatasya maulau
rangaadhi raja padapankaja rakshini tvam .
ekaatapatrita jaga tritayaa dviteeyam'
muktaam'shubhih' kri'tavatee navamaatapatram .. 18.24.. 634..

paadaavani sphut'a mayookha madhupravaahaa
mugdhaa parisphurati mauktika paddhatiste .
rood'hasya rangapati paada saroja madhye
rekhaatmanah' surataroriva pushpapanktih' .. 18.25.. 635..

aamred'itaih' pada nakhendu ruchaa manojnyaihi
muktaam'shubhir murabhido manipaaduke tvam .
svaabhaavikeem' sakala jantushu saarvabhaumeem'
praayah' prasakti mamalaam' prakat'ee karoshi .. 18.26.. 636..

nisseeema panka malinam' hri'dayam' madeeyam'



naathasya ranga vasate radhirod'hu michchhoh' .
maatastavaiva sahasaa manipaadarakshe
muktaam'shavah' spha't'ika saudhatulaam' nayanti .. 18.27.. 637..

shyaamaa tanur bhagavatah' pratipanna taaraa
tvam' chandrikaa vimala mauktika darshaneeyaa .
sthaane tadeta dubhayam' manipaadarakshe
bodham' kshanaan nayati buddhi kumudvateem' nah' .. 18.28..
638..

udgaad'hapanka shamanair manipaadarakshe
muktaam'shubhir murabhido nakha rashmi bhinnaih' .
chood'aapadeshu nihitaa tridasheshvaraanaam'
teerthodakaih' snapayaseeva padaarthinastaan .. 18.29.. 639..

rangesha paada nakha chandra sudhaanulepam'
sampraapya siddhagulikaa iva taavakeenaah' .
sam'saara sanjvara jushaam' manipaadarakshe
sanjeevanaaya jagataam' prabhavanti muktaah' .. 18.30.. 640..

bhaavottarai radhigataa bharata pradhaanaih'
pratyupta mauktika mishena vikeerna pushpaa .



rangeshvarasya niyatam' tvayi laasya bhaajo
rangasthaleeva lalita manipaaduke tvam .. 18.31.. 641..

many mukundacharanaavani maulideshe
vinyasya devi bhavateem' vinatasya shambhoh' .
aapaadayant yadhikri'taah' pratipanna taaram'
chood'aatushaara kiranam' tava mauktikaughaih' .. 18.32.. 642..

padmaapater viharatah' priya maacharantee
muktaa mayookha nivahaih' purato vikeernaih' .
kandaani kaanchana padaavani padmineenaam'
many vinikshipasi mandira deerghikaasu .. 18.33.. 643..

aashaasya noona managhaam' manipaadarakshe
chandrasya vaaridhi sutaa sahajasya vri'ddhim .
dhaatreem' mukunda padayo ranapaayineem' tvaam'
jyotsnaa samaashrayati mauktika pankti lakshyaat .. 18.34.. 644..

ye naama ke'pi bhavateem' vinayaavanamraihi
uttam'sayanti kri'tinah' kshanamuttamaangaih' .
uchchhanti ranga nri'pater manipaadarakshe
tvan mauktikaugha niyataa miha te vishuddhim .. 18.35.. 645..



anudina lalitaanaa mangulee pallavaanaam'
janita mukula shobhair devi muktaaphalais tvam .
prakat'ayasi janaanaam' paaduke rangabhartuh'
pada sarasija rekhaa paanchajanya prasootim .. 18.36.. 646..

bali vimathana vela vyaapinas tasya vishnoh'
pada sarasija maadhvee paavanee devi noonam .
janana samaya lagnaam' jaanhavee taavakaanaam'
vahati charanarakshe vaasanaam' mauktikaanaam .. 18.37.. 647..

madhuripu pada mitirair vairamindoh' sarojaih'
shamayitu miva taaraah' sevamaanaashchiram' tvaam .
prachura kiranapooraah' paaduke sam'shritaanaam'
kalikalusha mashesham' kshaalayanteeva muktaah' .. 18.38..
648..

mukulitaparitaapaam' praaninaam' mauktikaih' svaihi
amri'tamiva duhaanaa maadriye paaduke tvaam
vishadharapana panktir yat prabhaavena manye
lalita nat'ana yogyam ranga maseen muraarehe .. 18.39.. 649..



sakri'dapi vinataanaam' traasa munmoolayanteem'
tribhuvana mahaneeyaam' tvaa mupaashritya noonam .
na jahati nijakaantim' paaduke rangabhartuhu
charana na khamaneenaam' sannidhau mauktikaani .. 18.40..
650..

bhuvana mida mashesham' bibhrato rangabhartuh'
padakamala midam' te paaduke dhaarayantyaah' .
chira viharana khedaat sambhri'taanaam' bhajanti
shramajala kanikaanaam' sampadam' mauktikaani .. 18.41.. 651..

prakat'ita yashasaam' te paaduke rangabhartuhu
dvigunita nakha chandra jyotishaam' mauktikaanaam .
karana vilaya velaa kaatarasyaasya jantoh'
shamayati paritaapam' shaashvatee chandrikeyam .. 18.42.. 652..

divyam' dhaama sthira mabhiyataam' devi muktaamaneenaam'
madhye kashchid bhavati madhujit paaduke taavakaanaam .
nyasto nityam' nijaguna gana vyakti hetor bhavatyaaam
aatma jyotish shamita tamasaam' yoginaa mantaraatmaa ..
18.43.. 653..



shuddhe nityam' sthiraparinataam' devi vishnoh' pade tvaam
aasthaaneem' taamamitavibhavaam' paaduke tarkayaami .
aalokaih' svairbhuvanamakhilam' deepavadvyaapya kaamam'
muktaah' shuddhim' yadupasadanaad bibhrati traasaheenaah' ..
18.44.. 654..

praaptaa shauresh charanakamalam' paaduke bhaktibhaajaam'
pratyaah' desht'um' kimapi vri'jinam' praapitaa maulibhaagam .
devena tvam' dasa shata dri'shaa dantiraajasya dhatse
moordhni nyastaa mukhapat'aruchim' mauktikaanaam
prabhaabhih' .. 18.45.. 655..

tava haripaaduke pri'thula mauktika ratna bhuvah'
prachaladamartya sindhu laharee sahadharmacharaah' .
pada majaraamaram' vidadhate kathamamba sataam'
pranata surendra mauli palitankaranaah' kiranaah' .. 18.46.. 656..

kaparde kasyaapi kshitidhara padatraayini tathaa
muhur gangaa manyaam' ksharati tava muktaamanimahah' .
mudhaarambhah' kumbhasthala manukalam' sinchati yathaa
niraalambo lambodara kalabhashund'aa rachulakah' .. 18.47..
657..



mukunda padarakshini praguna deeptayas taavakaah'
ksharant yamri'ta nirjharam' kamapi mauktika granthayah' .
manaagapi maneeshino yadanushanginas tatkshanaat
jaraamarana danturam' jahati hanta taapatrayam .. 18.48.. 658..

devah' shreepada laakshayaa tilakitas tisht'hat yuparyeva te
gauree paada saroja yaavaka dhanee moole samaalakshyate .
ittham' jalpati durmadaan murabhidah' shuddhaanta chet'ee jane
praayastvam' manipaaduke prahasitaa muktaa mayookhach
chhalaat .. 18.49.. 659..

rangesha charana rakshaa saa me vidadhaatu shaashvateem'
shuddhim .
yanmauktika prabhaabhih' shveta dveepa miva sahyajaadveepam
.. 18.50.. 660..

iti kavitaarkika sim'hasya sarvatantra svatantrasya shreemad
venkat'anaathasya shreemad vedaantaachaaryasya kri'tishu
shreeranganaatha paadukaa sahasre muktaa paddhatir
asht'aadashee ..